

**സർക്കുലർ നമ്പർ. 21/2025**

വിഷയം : സഹകരണ വകുപ്പ് - ഫിനാൻസ് - കെ.എസ്.ആർ. ഒന്നാം ഭാഗം ചട്ടം 156 തസ്തിക - ആവരേജ് കോസ്റ്റ് ഈടാക്കുന്നത്/ഡി.സി.ബി രജിസ്റ്റർ എഴുതി സൂക്ഷിക്കുന്നത് - സംബന്ധിച്ച്  
സൂചന : 1. സഹകരണ സംഘം രജിസ്ട്രാറുടെ 17.09.2021 ലെ 41/2021 നമ്പർ സർക്കുലർ  
2. ഈ ഓഫീസിലെ ആഭ്യന്തര പരിശോധന ടീം നടത്തിയ പരിശോധനകൾ

കെ.എസ്.ആർ. ഒന്നാം ഭാഗം ചട്ടം 156 പ്രകാരം സഹകരണ വകുപ്പിൽ നിയമിച്ചിട്ടുള്ള ജീവനക്കാർക്കുവേണ്ടി സർക്കാരിലേയ്ക്ക് അടയ്ക്കേണ്ട ആവരേജ് കോസ്റ്റ് സൂചന (1) പ്രകാരം നിശ്ചയിച്ചിട്ടുണ്ട്. ആയത് ഈടാക്കുന്നതിലെ ന്യൂനതകൾ സംബന്ധിച്ചും പ്രസ്തുത തസ്തികകളിലെ ഡിമാന്റ് കളക്ഷൻ ബാലൻസ് രജിസ്റ്റർ എഴുതി സൂക്ഷിക്കുന്നത് സംബന്ധിച്ചും ഈ ഓഫീസിലെ ആഭ്യന്തര പരിശോധന ടീം സമർപ്പിച്ച നിർദ്ദേശങ്ങൾ നടപ്പിൽ വരുത്തുന്നതിന് ചുവടെ ചേർക്കുന്ന മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

1. കെ.എസ്.ആർ ഒന്നാം ഭാഗം ചട്ടം 156 പ്രകാരമുള്ള തസ്തികയിൽ സേവനം അനുഷ്ഠിക്കുന്ന ജീവനക്കാർക്ക് ശമ്പളം നൽകുന്ന ഓഫീസിൽ തന്നെ അവരുടെ ഡി.സി.ബി. രജിസ്റ്റർ എഴുതി സൂക്ഷിക്കേണ്ടതാണ്. ഡി.സി.ബി. രജിസ്റ്റർ എല്ലാ മാസവും രേഖപ്പെടുത്തൽ വരുത്തി സൂക്ഷിക്കുന്നുണ്ടെന്ന് നിയന്ത്രണ ഉദ്യോഗസ്ഥർ പരിശോധിച്ച് ഉറപ്പുവരുത്തേണ്ടതാണ്.
2. ശമ്പളം നൽകുന്ന ഓഫീസിൽ ഡി.സി.ബി. രജിസ്റ്റർ സൂക്ഷിക്കുന്നില്ലെങ്കിൽ ശമ്പളം നൽകുന്ന ഓഫീസിലെ ഡി.ഡി.ഒ. ഡി.സി.ബി രജിസ്റ്റർ സൂക്ഷിക്കുന്ന ഓഫീസിൽ നിന്നും പ്രസ്തുത തസ്തികയിലെ ഡി.സി.ബി. രജിസ്റ്ററിന്റെ സാക്ഷ്യപ്പെടുത്തിയ പകർപ്പ് വാങ്ങി പ്രത്യേകം ഫയലിൽ സൂക്ഷിക്കുകയും കോസ്റ്റ് ഡിമാന്റ് & കളക്ഷനിൽ ചേർത്തിട്ടുണ്ടെന്നും, കോസ്റ്റ് ബാലൻസ് ഉണ്ടെന്നും ഉറപ്പാക്കി മാത്രമേ ടി ജീവനക്കാരുടെ ശമ്പളം മാറി നൽകാവൂ.
3. കെ.എസ്.ആർ. ഒന്നാം ഭാഗം ചട്ടം 156 പ്രകാരം സേവനം അനുഷ്ഠിക്കുന്ന ജീവനക്കാർക്ക് നൽകുന്ന ഫെസ്റ്റിവൽ അലവൻസ് തുക കാലാകാലങ്ങളിൽ ഡിമാന്റിലും കളക്ഷനിലും ചേർത്ത് സംഘങ്ങളിൽ നിന്നും ഈടാക്കിയിട്ടില്ല എന്ന് പരിശോധനയിൽ കണ്ടെത്തിയിട്ടുണ്ട്. ഫെസ്റ്റിവൽ അലവൻസ് തുക സംഘങ്ങളിൽ നിന്നും/ ബന്ധപ്പെട്ട സ്ഥാപനങ്ങളിൽ നിന്നും ഡിമാന്റ് ചെയ്യാതിരിക്കുകയും ആയത് ഡി.സി.ബി. രജിസ്റ്ററിലെ ഡിമാന്റിലും കളക്ഷനിലും ഉൾപ്പെടുത്താതെ വന്നിട്ടുള്ളതും പരിശോധിച്ച് ബന്ധപ്പെട്ട സ്ഥാപനങ്ങളിൽ നിന്നും ഈടാക്കി സർക്കാരിലേക്ക് ഒരു മാസത്തിനകം

ഒടുക്കേണ്ടതാണ്. തുടർന്ന് എല്ലാവർഷവും ഫെബ്രുവരി അലവൻസ് തുക ഈടാക്കുന്നുണ്ടെന്ന് ഡി.ഡി.ഒ.മാർ പരിശോധിച്ച് ഉറപ്പുവരുത്തേണ്ടതാണ്.


4. കെ.എസ്.ആർ. ഒന്നാം ഭാഗം ചട്ടം 156 പ്രകാരം സേവനം അനുഷ്ഠിക്കുന്ന ജീവനക്കാർക്ക് നൽകിയിട്ടുള്ള കണ്ണട അലവൻസ് ബന്ധപ്പെട്ട സ്ഥാപനത്തിൽ നിന്നും ഈടാക്കി സർക്കാരിലേക്ക് ഒടുക്കേണ്ടതാണ്.
5. കെ.എസ്.ആർ. ഒന്നാം ഭാഗം ചട്ടം 156 പ്രകാരം സേവനം അനുഷ്ഠിക്കുന്ന ജീവനക്കാർക്ക് നൽകിയിട്ടുള്ള മെഡിക്കൽ റീംബേഴ്സ്മെന്റ് തുക ബന്ധപ്പെട്ട സ്ഥാപനത്തിൽ നിന്നും ഈടാക്കി സർക്കാരിലേക്ക് ഒടുക്കിയിട്ടുണ്ടെന്ന് ഡി.ഡി.ഒ.മാർ പരിശോധിച്ച് ഉറപ്പുവരുത്തേണ്ടതും, ഈടാക്കാനുണ്ടെങ്കിൽ ആയത് ഈടാക്കി സർക്കാരിലേക്ക് ഒടുക്കേണ്ടതുമാണ്.

ഒപ്പ്  
ഡോ.ഡി.സജിത് ബാബു. ഐ.എ.എസ്  
സഹകരണസംഘം രജിസ്ട്രാർ

പകർപ്പ്

- 1) സഹകരണ ഓഡിറ്റ് ഡയറക്ടർ, തിരുവനന്തപുരം
- 2) എല്ലാ ജോയിന്റ് രജിസ്ട്രാർ(ജനറൽ) മാർക്കും
- 3) എല്ലാ ജോയിന്റ് ഡയറക്ടർ(ആഡിറ്റ്) മാർക്കും
- 4) എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും  
(ജോയിന്റ് രജിസ്ട്രാർ(ജനറൽ) മുഖേന)
- 5) എല്ലാ അസിസ്റ്റന്റ് ഡയറക്ടർ(ആഡിറ്റ്) മാർക്കും  
(ജോയിന്റ് ഡയറക്ടർ(ആഡിറ്റ്) മുഖേന)
- 6) ഡെപ്യൂട്ടി രജിസ്ട്രാർ ഇൻസ്പെക്ഷൻ സെൽ I & II
- 7) സഹകരണ സംഘം രജിസ്ട്രാറുടെ മേശപ്പുറത്ത്
- 8) എഡിറ്റർ, സഹകരണ വീഥി
- 9) വെബ് സൈറ്റ്

//ആജ്ഞാനുസരണം//

  
അസിസ്റ്റന്റ് രജിസ്ട്രാർ (ഫിൻ)